

HAL BALZAN

IS-SITT SENA NRU. 34

MARZU/APRIL 1977

EDITORJAL

■ NIKKULTIVAW IS-SIGAR U L-PJANTI

Hal Balzan huwa maghruf minn kulhadd għall-gonna tiegħu, kif jixhed il-motto stess tar-rahall li jgħid: "Hortibus Undique Septa" (Imdawwar bil-gonna minn kullimkien). Dan fl-ebda żmien tas-sena ma jinhass aktar minn f'dan iż-żmien, fir-rebbiegħa, meta l-gonna bħal jiehdu hajja għida wara n-nagħsa tax-xitwa. F'dawn ix-xhur li qegħdin fihom, ma tghaddix minn triq f'Hal Balzan li ma xxommx ir-riha taqşam taz-żahar tal-laring, li thossħa tiftahlek imnifsejk u timlielek il-pulmuni b'nifs għid. Hija din is-sbuhija naturali li ssebbħa, aktar minn kull haġ'ohra, lir-rahall tagħna ta' Hal Balzan.

Min-naħa tagħna, ahna għandna nuru apprezzament lejn din is-sbuhija. Il-Balzanin ta' l-imghoddi kienu nies maghrufin tajjeb għal din l-ghozza li huma kellhom lejn is-sigar u l-hdura. Kienu nies li għamlu isem fil-kultivazzjoni tal-pjanti u t-tkabbir tal-frott. Ahna għandna nkomplu nuru din l-imħabba lejn il-gonna u s-sigar tagħna billi nikkultivawhom u niehdu hsiebhom. Għandna nibzghu għas-sigar li għandna mħawla fil-misraħ u fit-toroq tagħna u nrawmu din l-istess imħabba f'uliedna. Għandna wkoll insebbħu djarna bil-qsari u noholqu dak l-ambjent sabih ta' hajja billi nzejnu t-twieqi tagħna bi qsari sbieħ, bħalma konna għamilna daqs ħames snin ilu meta kien qed isir il-Konkors għal belt jew rahal miżmum l-aħjar. It-toroq tagħna żgur jiehdu dehra ohra u l-ambjent li ngħixu fih ikun hafna isbah.

■ AKTAR INTERESS FIL-GAZZETTA

Fid-dinja bosta hwejjeg jindraw, u dak li għall-bidu jkun xi haġa speċjali mal-mogħdija taz-żmien tant jindara li donnu jsir parti mill-hajja u dlonk jibda jittiehed, kif ighidu l-Ingliżi, 'for granted'. Meta jgħri hekk, x'aktarx jonqos l-apprezzament u l-haġa tajba tibda sejra lura. Biex dan ma jgħrix, ikun irid isir sforz kontinwu biex il-haġa mibdija tissokta fi triqha 'l quddiem.

Niġu għall-gazzetta tagħna. Bil-ghajnuna t'Alla u bil-koperazzjoni tal-Balzanin u ta' qarrejja ohra, il-gazzetta tagħna harget regolarment u dalwaqt inkunu ilna sitt snin shaħ mippublikawha. Problemi kellna, l-aktar finanzjarji, u ma nistgħux ngħidu li hlisna minnhom għal kollox, imma bi ftit rieda tajba dejjem għelibna dawn il-problemi.

B'mod ġenerali, nistgħu ngħidu li l-interess fost il-Balzanin lejn rahal twelidhom kiber u dan ma niżbaljawx jekk nattribwuh lill-gazzetta. Biss, m'għandniex nieqfu hawn. Ma nistgħux ngħidu li ahna kuntenti mija fil-mija. Nibzghu li whud il-gazzetta qed johduha, kif ghedna, 'for granted' wisq u għalhekk l-apprezzament tagħhom għaliha naqas.

Għalhekk nagħmlu appell lill-Balzanin kollha sabieħ ilkoll nuru aktar interess lejn dak kollu li hu tagħna. Naqrawha l-gazzetta, u nibagħtu s-suggerimenti tagħna lill-Bord Editorjali, halli b'hekk il-livell tal-gazzetta jissokta jogħla u jitjieb. Min jinqala' biex jikteb għandu jagħmel hiltu kollha, imidd idejh u jiktibla xi artiklu, għax aktar ma jizzewqu l-kittieba aktar jikber l-interess fil-gazzetta. Xi drabi, l-aktar kitbiet li nahsbuom ta' bla interess jafu joholqu interess kbir, kif tixhed tajjeb l-ittra li qegħdin nippublikaw miktuba mill-Kanada mis-sinjura Mary Vella, ittra li timliena b'kuragg kbir biex nissuktaw mexjin 'il quddiem.

■ IN-NICEC TAT-TOROQ

Wahda mill-karatteristiċi sbieħ ta' pajjizna li tolqot lit-turist li jiġi jżurna hija l-hafna nicec bix-xbihat tal-Madonna u tal-Qaddisin li għandna mxerrdin fil-kantunieri tat-toroq fi-iblet u l-irhula tagħna. Hal Balzan, bħal irhula ohra m'huiwix xi eċċezzjoni, u għandu għadd sabih ta' nicec hekin bi statwi tabilhaqq artistici li hafna minnhom huma storici wkoll. Insemmu, per eżempju, iż-żewġ statwi ta' Santu Rokku, wahda bejn Triq S. Rokku u Triq Providenza u l-ohra hdejn Bir-Bal, u n-nicec devota u qadima tal-Madonna tar-Rummiena, u ohrajn. Dawn in-nicec ta' min jiehdu hsiebhom, mhux biss billi jsewwi xi hšarat li jistgħu jinqalghu maż-żmien, imma wkoll billi jiehdu hsiebhom iżejjinhom b'xi żewġ fjuriet sbieħ u b'xi xemgħa tixghel li tqanqal hafna għad-devozzjoni. Haqqu kull tifhir min jiehdu hsiebhom in-nicec tal-Madonna tar-Rummiena li dejjem kienet miżmuma b'ghozza kbira u kkultivata mill-aktar, u minn xi xhur 'l hawn qed naraw tinxteghel ukoll armata bil-fjuri n-nicec tal-Madonna ta' l-Abbandunati, bejn Triq S. Valentinu u Triq Sisner, bis-saħħa ta' tnejn min-nies li minn rajhom qegħdin jiehdu hsiebhom regolarment. Inizjattivi bħal dawn ta' min ifaħħarhom u j'Alla jkollna aktar nies ta' rieda tajba li jiehdu hsiebhom il-patrimonju ta' missirijietna.

IL-KNISJA PARROKKJALI (22)

L-ARTAL MAGGUR

Dan l-artal maggur kien lest fl-1824 u dan nafuh mill-kitba tal-marmisti stess u tal-brunzar li hallewlna bħala riċevuti fuq wiehed mill-kotba tal-Introiti u Esiti 1809-1890 li hemm fl-Arkivju Parrokkjali.

(1) Il-kitba tghid hekk:

"1 ta' Diċembru 1824 — ahna, Mastri Marmisti Guzeppi Dallj u Vincenzo Adrario, irċevajna s-somma ta' 800 skud minn għand ir-Rev. du Signur Dun Salvatore Sammut bħala prokuratur tal-Veneranda Lampada ta' Hal Balzan, somma li bħala hias ta' l-iskannell tar-rham u l-pedistalli tiegħu magħmulin fl-Artal Maggur tal-Veneranda Knisja, bi twettiq tal-kitba privata tal-11 ta' April 1820."

Taht din il-kitba nsibu ohra tal-Brunzar, li tghid:

"1 ta' Diċembru 1824 — Jie-

lozza 7sk

— Sitt ixbar drapp għat-Ta-bernaklu 10sk

— Għall-gibs, trasport u hwejjeg ohra 5sk.

Fi ktieb iehor tal-amminis-trazzjoni, insibu li f'dik is-sena 1824, il-familja Sammut Delicata rregalat terha tasatin hamra rrakkmata biddeheb mis-sinjura Anna Delicata li kienet stmata li tqum 180 skud għall-artal maggur. (2)

F'Lulju tal-1822, thallset is-somma ta' 15-il skud u 7 tari' għall-Privileġġ Perpetwu ta' l-artal maggur u tas-seba' festi

tal-Madonna u tan-Novena tal-Annunzjata. (3).

Wara l-artal insibu l-iskrizzjoni ta' l-irham li tghid:

"Altare privilegiatum et perpetuum A.D. MDCCCXXXIII"


BENEFATTUR TA' L-ARTAL MAGGUR

Fil-ktieb ta' l-amministrazzjoni tal-Veneranda Lampada numru 5, insibu li t-tabib Gio Carlo Grech Delicata, li kien professur ta' l-Istorja Naturali u tal-Medicina Legali, hu Monsinjur Isqof Anton Grech Delicata, qabel il-mewt tiegħu li grat nhar il-31 ta' Diċembru 1882, fost hwejjeg ohra li halla għall-Knisja Parrokkjali tagħna, halla dawn li ġejjin għall-Artal Maggur: (4)

Frenza tad-deheb għal terha tal-lama tad-deheb 19-il

(Ikompili f'pagna 2)

SILTJET MILL-ISTORJA
TA' HAL BALZAN
Tiftix u kitba ta'
DUN GWANN DIMECH



It-Tuzell tal-Festa Titulari, xogħol rikk ta' skultura li sar fl-1877

na, Mastru Brunzar Luigi Bugeja, irċevajt minn għand ir-Rev. du Sig. Dun Salvatore Sammut bħala prokuratur tal-Ven. da Lampada ta' Hal Balzan, is-somma ta' 291 skud għall-bieba tat-Tabernaklu u għal diversi ornamanti tar-ram indurat għall-Artal Maggur".

Fl-istess faċċata naqraw il-lista ta' l-ispejjeż li saru għat-twaqqif ta' dan l-artal:

— Għat-trasport ta' dan l-iskannell u materjali iehor 7sk 4

— Tavla għal fuq l-iskannell 5sk 8

— Għall-manteniment ta' sitt ijiem ta' żewġ mgħallmin 7sk

— Għall-induratura tat-tav-

B E B E

L-AQWA HANUT

Għall-HWEJJEG

TAT-TFAL

"HAL BALZAN"

toħroġ kull xahrejn mill-
BORD EDITORJALI — "HAL BALZAN"

e/o Każin tal-Banda
'San Gabriel'
Hal Balzan.

Stampata fil-
Lux Press
Hamrun.

X'ĠARA FOSTNA

JANNAR 1977

Nhar l-Erbgħa, 12 ta' Jannar, fil-quddiesa ta' fil-ghaxija saret l-offerta ta' flus u oġġetti ohra ta' l-ikel lil Mons. Mikiel Azzopardi, Direttur tad-Dar tal-Providenza fis-Sigġiewi. Dawn il-hwejjeg ingabru min-nies ta' Hal Balzan fil-jiem tal-Milied. Kienet inizjattiva tabilhaqq sabiha u ta' min ifahharha u li għaliha hafna Balzanin taw is-sehem generuż tagħhom.

Għall-okkażjoni tal-festa ta' San Ġwann Bosco, fil-31 ta' Jannar, il-fergħat ta' l-Azzjoni Kattolika tal-Parroċċa offrew il-quddiesa ta' dak in-nhar fil-ghaxija għall-Assistenti Ekkleżjaſtiċi tagħhom.

FRAR 1977

Nhar l-Erbgħa, 2 ta' Frar, festa tal-Preżentazzjoni tal-Mulej, sar it-tberik tal-Kandlora fil-quddiesa ta' fil-ghaxija. Fl-istess jum fil-ghodu saret laqgħa interessanti hafna għall-ommijiet żgħażaġħ. Din il-laqgħa kienet tikkonsisti f'konferenza bis-'slides' fuq l-abort, b'kumment mis-sinjura Doris Spiteri, 'counselor' tal-Moviment ta' Kana. Il-Hadd, 6 ta' Frar, ixxandret quddiesa fuq Cable Radio mill-Parroċċa tagħna. Qaddes il-Kappillan, meġġun minn Dun Gużep Zammit. Ha sehem ukoll il-Kor Parrokkjali.

Il-Hadd ta' wara, 13 ta' Frar, fid-9.30 a.m. Dun Matthew Magri qaddes quddiesa kantata fil-Knisja Parrokkjali ta' Hal Balzan fl-okkażjoni tal-pussess tiegħu bħala kanonku tal-Knisja Kollegġjata ta' San Pawl tal-Belt.

Tul dan ix-xahar, saru fil-Knisja Parrokkjali t-tifkiriet tad-dehriet tal-Madonna f' Lourdes bi priedka fil-quddiesa ta' fil-ghaxija.

Nhar is-Sibt, 26 ta' Frar, sar programm varjat fuq il-palk b'risq il-missjoni ta' Mother Theresa ta' l-Indja. L-attendenza għal din is-serata ta' karità kienet numeruża.

Mr. & Mrs. M. Vella,
1250, Quillette Ave.,
Duke of York, Apt 32,
Windsor Ont.
Canada

Sur Editor,

L-ewwel irrid ngħidlek kemm niehdu gost naqraw il-gazzetta "Hal Balzan."

Jiena emigranta go Windsor, fil-Kanada, u l-ġenituri tiegħi kemm ili li emigrajt qatt ma naqsu li jibagħtuli l-gazzetta. Il-gazzetta fiha minn kollox. Żewġi u jien, l-iktar li nsibu interessanti huwa l-artiklu "X'Ġara Fostna", għax bih, għalkemm bogħod mir-raħal għażiż tagħna, inkunu nafu x'sar f'dawk ix-xahrejn li jkun għaddew. Ngħid il-verità, meta kont Malta u kienet toħroġ il-gazzetta, nistħi ngħid li lanqas każ ma kont nagħti, imma issa kemm ili li emigrajt meta nirċiviha ma noqgħodx kwieta sakemm naqraha. Żewġi u jiena nsibuha ta' interress. Haġa sabiha li min għandu qrabatu msifrin jibda jibgħathielhom, għax jekk huma Balzanin veru jiehdu gost jaqraw fuq ir-raħal tagħhom.

Għalhekk, permezz ta' din l-ittra, niehu din l-opportunità biex ngħid prosit lil kull min jahdem biex din il-gazzetta tkun tista' tiġi ppublikata. Saħħa u Prosit.

Dejjem tiegħek,
Mary

Nota Editorjali — Nirringrazzjaw lis-sinjura Mary Vella, imwielda Chetcuti, ta' dawn il-kelmejn sbieħ u ta' kuragg li għamlitilna. Fl-istess ħin nagħmlu appell lil-Balzanin imsefrin li jirċievu l-gazzetta sabieħ jibagħtula s-suggerimenti tagħhom.

L-ARTAL MAGGUR

(jaqbad minn paġna 1)

skud
Żewġ triehi ta' l-imbrukkat
13-il skud
Vazuni għall-fjuri 10 skudi
F'juretti 5 skudi
Seba' gandleri, skolpiti u
argentati 100 skud
Sitt statwi għal fuq l-artal
240 skud.

IT-TABERNAKLU LI HEMM ILLUM

Nhar il-21 ta' Marzu 1967, il-W.R. Kappillan, il-Kan. Carmelo Sciberras, bierak it-Tabernaklu artistiku tal-fidda. Dan it-Tabernaklu hu mzejjen b'għadd ta' haġar prezzjuż. Id-disinn ta' dan it-tabernaklu sar mill-Kan. Dun Spir Sammut u nhadem minn Francis Cassar ta' Bormla. Għal dan it-tabernaklu hallu xi benefatturi Balzanin.

IŻ-ŻEWĠ GANDLIERI L-KBAR

F'ċerti solennitajiet, naraw taħt il-presbiterju żewġ gandleri kbar kollha skultura u ndurati. Dawn il-gandleri huma twal seba' piedi u nofs. Fil-"Guida Generale di Malta e Gozo" ta' Giovanni Muscat tal-1889, fis-sezzjoni "Cenni Biografici", insibu dan li ġej dwar Francesco Zahra: "Non si può da quella modestia, in cui ha voluto occultarsi in vita, non ritogliere questo bravo nostro Artista del passato secolo per le molte ed insigni sue opere. I suoi primi anni furono dedicati allo studio di scultura sotto la direzione di suo padre, P. Paolo, scultore di merito di nostro paese: del suo valore sono i due Candelabri di legno di Casal Balzan e la statua di S. Bartolomeo di Casal Gargur da lui ritoccata. Però più della scultura si senti disposto alla pittura:..." (5).

Jingħad li dawn iż-żewġ gandleri tant intgħogbu li l-gandleri ta' l-artali l-ohra saru fuq id-disinn ta' dawn.

IT-TUŻELL

Tagħrif dwar l-ewwel tużell ta' fuq l-artal magġur insibuh fis-sena 1724. Fil-ktieb tad-dhul u hrug (1716-1749) naqraw li f'Dicembru 1724 tniż-żlet lista ta' benefatturi li taw donazzjonijiet għal tużell. Fost il-benefatturi nsibu l-isem tal-Granmastru Antonio Manuel De Vilhena li offra 30 skud; warajh hemm imniżżel is-Sur Alessandru, Konslu ta' l-Ingliżi. Fil-parti tal-hrug insibu li f'Jannar tal-1725 thallu 72 skud u 6 tari għal erbatax-il qasba u nofs damask aħ-

mar; 25 skud għal frenza tal-harir. F'dan il-kont insibu msemmiya: il-kurdiċella, il-jzejnu l-Knisja Parrokkjali kriket, kartun u tila. Il-gwarniċ ta' l-injam qam 3 skudi u 8 tari' u l-induratura tal-gwarniċ qamet 12-il skud. Fuq dan it-tużell saret arma li qamet 25 skudi (6).

Fil-ktieb ta' l-amministrazzjoni ta' Gio Carlo Grech Delicata nsibu li ntefqu 48 skud 10 tari' 10 grani għad-damask aħmar, frenza, inforra u ġmie-men għat-tużell aħmar (7).

IT-TUŻELL LI HEMM ILLUM
Wahda mill-opri artistici li jzejnu l-Knisja Parrokkjali tagħna fil-jiem tal-festa hija t-tużell. Dan it-tużell ġie ddisinjat mill-magħruf Gużep Grixti minn Hal Balzan fil-post li hemm faċċata fl-isqar nru. 1 ta' Triq it-Tliet Knejjes. Sa f'it ilu kien għad jidher mahżuż mal-hajt id-disinn. Nafu wkoll li dan it-tużell iżżanzan nhar il-festa tal-Lunzjata tal-1877 (8).

IL-PRESBITERJU U L-KANĊELL

Fost il-Benefatturi li kellha l-Knisja Parrokkjali tagħna, insibu lil Pietru Pawl u lil Gwakkinu Frendo, li fost l-opri li kkontribwew għalihom insibu li fis-sena 1895 għamlu l-paviment tal-Presbiterju u tal-Kor. Dan tixhdu lapida li hemm fil-Kor.

Il-Kanċell sar mill-benefattur Balzani Noemi Azzopardi. Jingħad li dan il-kanċell ta' l-irham inhadem barra minn Malta, qam £80 lira u sar fuq id-disinn ta' Salvatore Grech (il-Qagħdi).

REFERENZI:

1. ARKIV. PARR.: Lib. 30.
2. ARKIV. PARR.: Lib. 24.
3. ARKIV. PARR.: Lib. 26.
4. ARKIV. PARR.: Lib. 5.
5. MUSCAT G: Guida Generale 1889 p. 259.
6. ARKIV. PARR.: Lib. 56.
7. ARKIV. PARR.: Lib. 5.
8. ZAMMIT W. L.: HAL BALZAN nru. 30 p. 5.



Wiehed miż-żewġ gandleri kbar li jintramaw quddiem il-presbiterju fil-festi ewlenin tal-Parroċċa.

SOMBRERO PASTIZZERIJA

FEJN ISSIBU:—

PASTIZZI, QASSATAT, RAVJUL, U PIZZA

215, VALLEY ROAD, BIRKIRKARA

CORDINA HALL

CARMEL STREET, BIRKIRKARA
TINKERA GHAT-TIGIJET, ENGAGEMENTS
U KULL OKKAŻJONI OHRA.

Aħsbu kmieni għall-Booking

Tel. 42093, 40183, 22254

Jew applikaw għand:

F. CORDINA & SONS
CORDINA SHOWROOM

Bishop Labini Street, Birkirkara

HONEYROSE DE LUXE - CIGARETTES

EXCLUSIVELY HERBAL — NATURALLY NICOTINE FREE

TELEPHONE 32285

ID-DEVOZZJONI TAL-LUNZJATA F'MALTA

Il-bidu tal-qima lejn il-Madonna tal-Lunzjata fil-gzejjer Maltin kien bikri hafna, biżżejjed naraw l-artal tagħha fil-Kappellun ewlieni fil-lemin tal-Katidral ta' l-Imdina li jghodd it-twaqqif tiegħu mill-anqas fi żmien in-Normanni, biex ma noqogħdux fuq it-tradizzjonijiet ta' qabel il-hakma Għarbija, imma biss ngħaddu ż-żmien tal-qawmien Nisrani tal-Medjoevo.

U bla ma ntawlu mmorru na fir-Rabat, Tal-Virtù fi-s-dritt fuq il-lista tal-Knejjes tess Rabat, tal-Mensija, tnejn tagħna li saret fl-1436, fejn insibu li l-Lunzjata kellha dawn tnejn f'Birkirkara, tnejn f'Hal il-Knejjes: f'Hal Balzan, Hal Lija, waqt li żdiedet wahda Tarxien, Hal Qormi, Hal Mille-ri, u s-Saqqajja ta' Ghawdex, u mi, ohra fil-Birgu (Dumnika-tal-Patrijiet tal-Karmnu fir-Rabat ta' Malta, għalkemm Belt.

ma' dawn nistghu ngħoddu Mitejn sena wara, fl-1780, wkoll dawk tal-Mellieha u tal-insibu li tal-Belt, Ta' Doni, tal-Kastell tal-Birgu u tal-Kastell ta' Ghawdex, billi t-tlieta li ta' Ghawdex, kif ukoll tal-Katidral ta' Malta, bidlu isimhom Alla, isem li jfisser xorta wahda l-Misteru tal-Inkarnazzjo-

litani fl-Imdina, il-Kappella tas-Seminarju ta' l-Imdina, ta' Ġebel Ciantar, u tas-Salini (Naxxar).

Illum fadal dawn li gejjin: iż-żewġ Parroċċi ta' Hal Balzan u Hal Tarxien, il-Kappella tas-Seminarju, tal-Karmelita-ni fl-Imdina u fir-Rabat, il-filjali tas-Saqqajja ta' Ghawdex, ta' Hal Balzan, il-qadima, Hal Millieri, Haż-Żabbar, tal-Għolja, Hal Qormi, Haż-Żebbug, Birkirkara, Gudja, Birgu, Hal Kirkop, Mqabba, Tal-Mensija, Ġebel Ciantar, u tas-Salini.

Barra d-devozzjonijiet li l-Maltin u l-Ghawdxin kienu jagħtu lil Alla f'dawn il-Knejjes tal-Madonna mħabbra mill-Anglu, il-kleru kollu tad-

Dettal min-nieċa ta' l-Annunzjata li tinsab f'tarf Hal Tarxien fit-triq Tal-Barrani.



djoċesi kellu wegħda għall-helsien minn hbit qawwi mit-Torok wisq qabel il-miġja tal-Kavallieri, meta l-parroċċi kollha kienu jingabru fil-Katidral u jagħmlu purċissjoni nhar il-Lunzjata, jiġifieri fil-25 ta' Marzu, iżda Mons. Duz-zina ried li jholl dan il-piż u għamel li kull Kappellan jista' jagħmel il-wegħda billi jiehu l-parruċċani tiegħu fi Knisja ohra fl-istess parroċċa f'jum li jagħzel huwa stess, imqar wara l-25 ta' Marzu. Għalhekk insibu li din il-purċissjoni tal-wegħda baqgħet issir fin-Naxxar, iż-Żurriq, Hal Għar-għur, Birkirkara, Birmiftuh, Hal Qormi, iż-Żejtun, is-Sig-giewi, f'Hal Lija u H'Attard.

Ma' dawn il-knejjes nistghu nżidu l-għadd ta' artali tal-Lunzjata li jinsabu fi knejjes ohra, bhal f'Tal-Karmnu, Santu Wistin, San Pawl, kollha fil-Belt, waqt li nafu li fil-Parroċċa ta' San Duminku kien hemm ukoll artal tal-Lunzjata li l-pittura tiegħu mogħtija mill-Gran Mastro Pinto, għadha merfugħa fis-sagristerija ta' l-istess knisja.

Bla ma ndejqu lill-qarrejja bil-lista twila ta' dawk ix-xbihat kollha li nsibu fil-knejjes jew dawk li niltaqgħu magħhom fin-nieċ tat-triqat tagħna, insemmu biss tliet nieċ kbar u storiċi li huma dik li tifred it-Tliet Irhula ta' Hal Balzan, Hal Lija u H'Attard, dik li timmarka l-limiti ta' Hal Tarxien fit-Triq tal-Barrani, u dik li tinsab fl-Għasri miżmuma bl-akbar għożża mill-Ghawdxin kollha għal sekli shaħ.

Jiena nahseb li tkun haġa tajba jekk drabi ohra tislifni f'tit wisa' iehor halli ngħid xi haġa fuq il-knejjes u devozzjonijiet ohra tal-Lunzjata.

ROKNA GHAT-TFAL

Gheżieħ tfal,

Illum hassejt li għandi niktibkom kelmtejn dwar il-festi tal-Ġimgha l-Kbira li jsiru ma' Malta kollha, u b'mod speċjali fuq il-purċissjonijiet li jsiru bil-vari f'ċerti bliet u rhula tal-gżira tagħna.

Jekk hawn haġa li t-tfal ihobbu jarawha mingħajr dubju li hija l-purċissjoni tal-Ġimgha l-Kbira. Qud-diem nett, fuq il-bankini mnejn tghaddi l-purċissjoni, ma tarax hlief tfal ferhana jharsu lejn kull vara li tghaddi u jghidu xi kelma ta' tifhir fuqha.

Iżda xi drabi mhux it-tfal kollha jifhmu x'inhu l-hsieb tal-knisja li tagħmel dawn il-purċissjonijiet f'dan iż-żmien hekk qaddis tas-sena. Xi tfal imorru jaraw il-vari għall-kurżità biss, jew biex joqogħdu jghidu liema vara kienet l-isbah, u kemm kellhom ilbies sabih dawk li hadu sehem fil-purċissjoni.

Il-hsieb tal-knisja fil-purċissjoni tal-Ġimgha l-Kbira mhux haġa ohra hlief li turina u tfakkarna fil-misteru kbir tal-fidwa tagħna, meta l-Iben t'Alla sar bniedem u ssallab għalina.

Hu għalhekk dmir tagħna li fil-hin li tkun għaddejja l-purċissjoni nahsbu f'tit fuq kemm bata Ġesù għalina, u kemm għandna naharbu d-dnub li minhabba fih Alla sar bniedem u miet għalina. Ta' min ifakkar ukoll li t-tfal fil-hin tal-purċissjoni għandhom iżommu skiet u gabra u hadd m'għandu jghaddi minn naħa għal ohra tat-triq fil-hin li tkun għaddejja l-purċissjoni.

Fl-ahharnett, tkun haġa sabiha li f'din il-gurnata għażiża t-tfal kollha, bniet u subien, jagħmlu xi penitenza żgħira biex ipattu mhux biss għal htijiethom iżda wkoll għal dawk li f'tit li xejn jahsbu kemm Ġesù bata għalihom.

KOMPETIZZJONI BIL-PREMJU

Tfal, għall-kompetizzjoni ta' din id-darba, hsibna li naghmlukom xi haġa mhux tas-soltu, jiġifieri li sa issa għadna qatt ma għamilnielkom wahda bħalha. Din nahsbu li toghgobkom u li tiehdu gost biha billi ggaghalkom thabblu f'tit raskom. Anagramma tfisser kelma li min-nha stess tista' ssir kelma ohra, jew ahjar tqalleb l-ittri ta' din il-kelma u tiffurmaw kelma ohra. Eżempju: minn HATAF naghmel: AHTAF, HATFA, TAFHA.

Mela, kull ma għandkom tagħmlu hu li tohorgu żewġ kelmiet minn, kull wahda minn dawn: BAHAR, MARS, MARD, KTIEB.

Bhas-soltu, ibagħtu l-kompetizzjoni tagħkom f'envelop magħluq u ndirizzawh lill-Kazin tal-Banda 'San Gabriel' jew impustawh intom stess fil-letter box ta' l-istess kazin. Għandkom żmien sa nhar is-Sibt, 30 ta' April, 1977.

It-twegibiet ta' l-ahhar kompetizzjoni kienu:

Bikkerini, Fartas (qarghi), Kannol, Bahar, Par-rinu, Lampi, Beċċun, Pitirross. Il-kelma li kellha tohrog mill-ittri fil-kaxxi mmarkati bl-iswed kienet KANARINI.

Ir-rebbieħ ta' l-ahhar kompetizzjoni hu Dione Borg, li joqgħod 2 Triq Providenza, Hal Balzan. Il-premju niehdu hsieb nibaghtuhulu.

MILL-UFFIĊĠU PARROKKJALI

Saru wlied id-Dawl bil-Magħmudija

Claire Coppola, bint Patrick u Antoinette.

Roberta Luisa Vella, bint Dr. Anton u M. Antoinetta.

Claire Mifsud, bint Robert u Joan.

Dario Azzopardi, bin Charles u Mariella.

Christian Borg St. John, bin Walter u Christine.

Katya Adbilla, bint Nazareno u Margaret.

Sandro Bianco, bin Alfred u Sylvia.

Astrid-Mary Gollcher, bint Alex u Josephine.

Emmanuele Vella, bint Joseph u Carmen.

John Francis Valenzia, bin Dr. Geoffrey LL.D. u Helen.

Qaddsu l-imhabba tagħhom fid-Dawl ta' Kristu

Mario Mancini u Doris Bonello.

Angelo Farrugia u Marian Muscat.

Tonio Guillaumier u Frieda La Ferla.

Hallew id-dlam tad-dinja u għaddew għad-Dawl ta' dejjem

Sr. Josephine Heaton, tas-Sorijiet tal-Karità.

Pawla Cutajar.

Carmela Calleja.

Emanuela Sammut.

Rafel Mifsud.

William Spiteri Fiteni.

KITBA TA' RAFEL BONNICI CALI'

ni, l-istess bħall-Annunzjaz-zjoni, li hu l-eqdem titolu ta' ġieħ li ngħata lill-Madonna; u kif sejjahlu Dom. Mauro In-guanez, il-biblijotekarju ta Monte Cassino, "l-Isbah titolu tal-Madonna."

U maż-żmien, il-knejjes tal-Lunzjata żdiedu u fl-1575, Mons. Duzzina sab ukoll li żdiedu dawn li gejjin: ta' Hal Lew, Hal Millieri, Haż-Żabbar, Tal-Għolja (Sigġiewi), Haż-Żebbug, Mosta, H'Attard, Hal Kirkop, Wied Iz-Żara, Ta' Du-

GOMATO HOUSEHOLD GOODS

Prop: PETER PISANI

CHANDELIERS AND SOTTO SPECCHIOS,

SALOTTI TA' BARRA (MILAN)

14, BRARED STREET,

BIRKIRKARA

Telephone: 43662

VITAFOAM

ISEM TA' GARANZIJA
PRODOTTI —
SAQQIJET

IMHADED

CUSHIONS U AFFARIJET
OHRA TAL-FOAM

Irrikorru:

VITAFOAM MALTA LIMITED

Industrial Estate, San Gwann (B'Kara)

Telephone: 36275/76

IL-KNISJA TAL-LUNZJATA FIR-RABAT T'GHAWDEX

Il-Knisja minn gewwa u barra

Il-knisja minn gewwa hija ta' arkitettura sempliċi hafna. Is-saqaf tagħha jistrieħ fuq sitt hnejjiet u taht l-ewwel tnejn insibu żewġ pilastru u maz-zokklu tagħhom tinsab maqtugħa targa bħala presbiterju. Dawn il-pilastru ma nbnewx mal-kappella, iżda gew miżjuda snin wara. F'Marzu tas-sena 1970, lil dawn il-hnejjiet isserrawhom hames pulzieri mill-bidu tagħhom. Bil-hidma ta' Ġużeppi Formosa, li huwa minn Kerċem u miżżewweġ ir-Rabat, sar iz-zokklu madwar il-knisja, kollu tal-mużajk ta' lewn griż. L-Isqof Mgr. Ġużeppi Pace (1944-1972) tant kellu qima kbira lejn din il-kappella storika li mhux biss kien iqaddes fiha kull 25 ta' Marzu quddies kantata, "Presbiter Assistens" minn fuq it-tron, imma wkoll ikkonsagraha solennement fit-18 t'Ottubru, 1959. (1) Is-slaħ tal-konsagrazzjoni, li huma mnaqqxa fl-irham griż, għabhom mill-Italja Pawlu Pace, fuq ordni ta' Dun M'Ang Grech minn Kerċem, li kien ex-sagristan magħgur fil-Katidral. Dawn kien u gamu £13 u kien hallas għalihom Ġużeppi Formosa. Il-vara tal-Madonna tal-Lunzjata, opra ta' l-istatwarju Wistin Camilleri P.E.P., saret fis-sena 1952. Kienet qamet £48 u hallas ukoll għaliha Ġużeppi Formosa u martu Ġorġa, imwiċda Micallef. L-artal tal-Kappella kien tal-gebel, imma gie mibdul f'iehor ta' rham li qabel kien fil-knisja ta' Savina tal-Belt Vittorja. Biex tpoġġa dan l-artal u židulu t-tabernaklu, intefqet is-somma ta' £80, u hallas għaliha l-imsemmi Ġużeppi Frendo li issa ilu jiehu hsieb din il-kappella għal 25 sena (2). F'din il-kappella nsibu woll gallerija ta' l-orgni li saret fi žmien Ċensu Cauchi u r-rettur tagħha Dun M'Ang Grech li kien sagristan magħgur tal-katidral. Biex saret kellha tintmess il-faċċata ta' fuq in-naħa tax-xellug int u diehel fil-kappella. Dan il-garigor žghir tiela' minn gol-blat, għaliex il-kappella tinsab għar-rdoss ta' sies kollu ilsna ta' blat u għerien. Il-vara tal-Madonna tal-Lunzjata tinsab fil-bieb tal-gehb li jagħti fuq it-triq.

In-niċċa ta' l-injam bil-vara ta' San Ġużeppi qieghda mal-hajt in-naħa tal-bieb ta' l-orgni. F'din il-kappella, hdejn irixtellu ta' l-injam li jiġi wara l-bieb ewlieni, hemm konfessjunarju għall-qrar tan-nisa. Fuq il-presbiterju, in-naħa tal-Vangelu, hemm gradenza u mdendel fuqha jidher kwadru tal-Qalb ta' Ġesù. L-art tal-kappella hija ċċangata bil-madum f'ghamla ta' maktur bil-lewn abjad gewwa mdawwar b'lewn griż u fl-irjus erba' kaxxi žghar ta' lewn isfar. Fiha wkoll hawt tar-rham abjad għall-ilma mbieriek, li qieghed in-naħa tal-lemin fejn irixtellu. (3) F'niċċa žghira mhaffra fil-hajt li tiġi fuq ix-xellug hemm ukoll xbiha ta' Kurċifiss. F'din il-kappella nsibu wkoll il-Via Sagra li kienet giet imgedda f'ohra minn Ġużeppi Formosa. F'din tal-lum ix-xbihat huma bil-kulur filwaqt li l-qadima kienet bħal inċiżżjonijiet.

Nghaddu issa biex nagħtu daqqa t'ghajn minn barra lejn din il-kappella li tant tiġbed attenzjoni u qima lejn il-Madonna tal-Lunzjata. Quddiem nara z-zuntier žghir imdawwar bil-gebel u ċċangat bil-madum tas-siment isfar. Il-bieb ewlieni huwa għamla ta' nofs tond. Iktar 'il fuq hemm tieqa tonda bi grada tal-hadid (f'ghamla ta' taht fuq) li tiġi mal-faċċata f'ghamla ta' frontispizju. Fuq daqsxejn ta' gebla hemm salib ta' l-injam. Aktar 'il quddiem għidna li meta sar il-garigor intmesset il-faċċata hekk li fiha hemm qabza fil-gebel ta' madwar tmien pulzieri. Fil-garigor, għad-dawl, hemm żewġ rewwiħet wahda fuq l-ohra. Il-hajt ta' barra l-kappella jidher tiela' f'ghamla ta' denfil għas-saħha tagħha. Dan jidher mhux biss mal-hnejja tal-bieb tal-gehb, imma wkoll fejn jispiċċa l-hajt tagħha u jibda dak tas-sagristija. In-naħa tal-bejt jidher tliet imwieżeb li jilqgħu l-ilma tax-xita li jaqqa' fuq il-bejt tagħha. Fuq il-bieb tas-sagristija li jagħti għat-triq, hemm rewwiħa bi grada tal-hadid u fuq nett, fil-kamra li nbriet fl-1940, hemm tieqa. (4) Fis-sagristija, f'niċċa ta' l-injam, hemm statwa ta' Sant'Ursola. Fl-antik, din il-kappella bħal ohrajn bħalha, kienet tgawdi l-immunità tal-knisja. U meta dan il-privileġġ gie mneħhi mill-Gvernatur Sir Frederick Ponsomby (1827-1836), bi proklama fl-1828, mal-faċċata ta' din il-kappella, hdejn il-bieb ewlieni, fuq in-naħa tal-lemin, twaħhlet kitba fuq irhama, li tghid hekk: "Non gode l'immunità ecclesiastica" (5). Fil-faċċata ta' din il-knisja, proprju fuq in-naħa tal-lemin, hdejn it-tarf, tinsab kitba fuq il-gebel li tghid hekk: "In atti del Notaro Cristoforo. Fredo. Del. Di 20 Luglio, 1889, si vede.

It-tieni taqsima ta' artiklu miktub mill-Kan. Dun Nikol Vella Apap. It-tietlet u l-aħhar taqsima tidher fil-harga li jmiss.

Concessione. Enfetetica. Della. Terra. Beneficiale. Format. La Dote del Beneficio. Regio. Ta Lunzjata. Per Anni 99. Da principarsi. Il 15 Agosto. A. Sal. ed Ant. Grech". Il-kampnar tal-knisja kien gie miżjud meta nbriet fuq is-sagristija fis-sena 1940 dik il-kamra. Fih tliet qniepen. Wahda minnhom dejjem kienet hemm, ohra kien għabha Ċensu Cauchi meta kien jiehu hsiebha u l-ohra għabha Ġużeppi Formosa meta f'April tas-sena 1958 hatterw il-Kappella ta' San Ġużeppi tas-Suq, biex jagħmlu misraħ quddiem il-knisja Bażilka u Kollegġjata ta' San Ġorġ.

It-Twaqqif tal-Benefizju tas-Saqqajja Llum Imsejjah tal-Lunzjata

Dan il-benefizzju tas-Saqqajja, jew tal-Lunzjata, gie mholli u mwaqqaf mis-Sinjura Sibilla d'Aragona, Maltija minn nisel ir-rejiet t'Aragona, li kienet tghammar f'din il-gżira fis-sena 1370 flimkien m'ohtha, is-Sinjura Margerit. (6) Is-Sinjura Sibilla kienet halliet kulma kellha f'Għawdex lill-Kunvent tal-Karmelitani ta' l-Imdina (7). Bħala l-ewwel rettur ta' dan il-benefizzju għazlet lil Dun Piet Barba. Din is-sinjura mietet mingħajr werrieta u dahal werriet tagħha l-Gvern. Għalhekk naraw li wara li miet Dun Piet Barba, fis-sena 1372, ir-Re Ferdinandu ta dan il-benefizzju lil Dun Bartolomew Ghaxaq, sewwa sew fit-12 ta' Novembru. Wara Dun Ghaxaq, gie mlahhaq rettur il-qassis Saguna (fis-sena 1398) li kien gie pprezentat mir-Re Martin b'ittra tal-15 t'Ottubru. Wara l-mewt ta' Saguna, gie mlahhaq rettur is-Sacerdot Dun Ġlormu Faraone, li kien gie mressaq mill-Viċi-Re ta' Sqallija, Lopex Ximenes D'urrea, fil-10 ta' Diċembru 1472. Warajh gie nominat Dun Pietru de Benjamin mill-Viċi-re Ġanni Lanuzza. Iżda l-imsejken Dun Piet waqa' l-sir fis-sena 1500 u l-istess Ġanni Lanuzza fit-23 t'Awissu nnomina lil ċertu Dun Alvaru di Castello. Dun Alvaru gie wkoll maqhud u mehud fil-jasar. L-istess Viċi-re għazel lil Dun Pinn Saguna, Għawdx, li dik il-habta kien Vigarju Foranew għal Għawdex. Iżda Dun Alvaru di Castello gie mill-jasar fis-sena 1511 u reġa' ha l-benefizzju b'ordni tal-Viċi-re Ugo de Monacado fl-4 ta' Ġunju 1511. Dan kien l-aħhar benefizzju magħżul mill-Viċi-rejiet ta' Sqallija (8).

Dan il-Benefizzju Jiġi Mogħti mill-Gran Mastru Prinċep t'Għawdex

Fl-1544, miet Dun Alvaru di Castello li kien ukoll kappilan tal-Knisja Parrokkjali ta' San Ġorġ (illum Bażilka u Kollegġjata), u l-Isqof Cubelles għazel rettur ta' dan il-benefizzju lil Dun Ġlormu Borg, li kien kappilan ta' Hal Qormi, fl-4 ta' Novembru ta' l-istess sena. Iżda meta l-Gran Mastru D'Omedes sar jaf li kien dritt tiegħu li jagħzel ir-Rettur, hatar lill-Kanonku Dun Piet Burlo fi Frar tal-1545. Dan wiehed jista' jaqrah fl-atti tal-kancellarja tal-qorti ta' l-Isqof, fejn issib ukoll li fl-1 ta' Novembru, 1580, gie nominat mill-Gran Mastru La Cassiere il-Kjeriku Ġamri Xara. Dan ta l-aħhar halla l-benefizzju għax iżżewweġ u minflok lahaq fit-12 t'Awissu, 1591, il-Kanonku Ġammari Cassia, bin-nomi tal-Gran Mastru Verdala. Fl-1591, wara l-mewt ta' Cassia, il-Gran Mastru Garzes innomina lill-Kjeriku Pietru Pawl Tabone. fit-8 ta' Marzu. Fit-18 ta' Mejju, 1644, gie magħżul id-duttur Dun Nikol Mangion, vigarju ta' l-Isqof, mill-Gran Mastru Laskri. Dun Nikol miet fis-17 ta' Settembru, 1656, iżda ftit qabel huwa ċeda l-benefizzju lil ċertu Dun Matthew Borg, li kien jiġi minnu, u żamm għalih il-pensjoni ta' 22 dukat tad-deheb bil-permess tal-Papa li bagħatlu l-beni fil-15 ta' Mejju, 1656. Però, Dun Matthew Borg ma lahaqx dahal fil-benefizzju billi l-Kanonku Mangion miet f'din is-sena. Fid-19 ta' Diċembru ta' l-istess sena, il-Gran Mastru Laskri sejjah rettur lil Dun Ċintju Micallef li ha l-pussess tiegħu fit-18 t'Awissu, 1657, u dam igawdih sa ma miet fi Frar tal-1678. Wara Dun Ċintju gie magħżul mis-Sultan Fra Nikol Cottoner il-Kjeriku Gaspru Azzopardi li ha l-pussess fil-21 ta' Marzu u miet fit-3 ta' Mejju ta' l-istess sena. Wara jumejn gie msejjah il-Kjeriku Erkli Martin Testeferrata mis-sultan Perellos. Fl-1735, dan Erkli Testaferrata żżewweġ lis-Sinjura Veneranda Abela u floku gie msejjah il-Kjeriku Ġan Patist Balzamo de Vagnolis (9) mill-Gran Mastru Manoel De Villena.

REFERENZI:

1. Mss. Tiegħi bl-isem Casal Chercem pag. 96.
2. Ibid. op. cit. pag. 96.
3. Ibid. op. cit. pag. 96-7.
4. Ibid. op. cit. pag. 97.
5. Malta An Account and an Appreciation ta' Sir H. Luke pag. 214.
6. "Għawdex bil-ġrajja tiegħu" ta' G. Farrugia pag. 79.
7. G.F. Abela, ktieb 3 u 8.
8. "Għawdex bil-ġrajja tiegħu" ta' G. Farrugia, pag. 79.
9. Ibid. pag. 79-81.

PROFILI BALZANIN — 4 VALENTINO MUSCAT



Is-Sur Valentino Muscat, is-surmast kif huwa magħruf mill-biċċa l-kbira tal-Balzanin, twieled f'Hal Balzan fis-7 t'April, 1913, minn Alfonso u Anna mwielda Muscat. Huwa ha l-qedukazzjoni tiegħu fl-iskola primarja ta' Hal Lija. Wara li spiċċa l-oghla klassi (Std. 6), huwa kompla l-istudji tiegħu fis-Central School, minn fejn f'Lulju 1930 (wara li għadda mill-eżami ta' Oxford u xi suġġetti ohra f'eżami dipartimentali) huwa kkwalifika bħala għalliem fl-iskejjel primarji tal-Gvern.

Fit-Tieni Gwerra Dinjija, lis-Sur Valentino Muscat insibuh bħala skrinan fil-'Protection Office' ta' Hal Balzan u baqa' jaqdi dan ix-xogħol għal kwazi sentejn u nofs. Tul daż-żmien kien meħlus mid-doveri normali tiegħu ta' għalliem u kien meħlus ukoll mill-'Conscription' billi xogħlu fil-'Protection Office' kien meqjus es-senzjali għal dak iż-żmien. Fil-bidu tas-sena skolastika 1943-44, meta kien se jiġi mahtur 'Assistant Protection Officer', gie msejjah lura fl-iskola biex jerga' jaqdi dmiru bħala għalliem, u issa nsibuh iġghalliem fl-iskola ta' raħal twelidu fejn baqa' sakemm irtira fis-7 t'April 1973.

Mill-1946 sa meta rtira hu kien is-"Senior teacher" ta' l-iskola u għal darbtejn għamilha ta' 'Acting Head Teacher'.

Fil-hajja tiegħu soċjali, is-Sur Valentino Muscat beda jinteressa ruħu f'Hal Balzan sa minn meta kien ta' eta' žghira. Meta kiber, huwa zied l-interess tiegħu fil-hajja soċjali ta' Hal Balzan billi nsibuh f'diversi għaqdiet. L-ewwel wahda kienet l-Azzjoni Kattolika, fejn gie mahtur kaxxier. Insibuh ukoll fil-kariga ta' Kaxxier fl-għaqda "L-Isem Imqaddes t'Alla". Kien ukoll kaxxier tal-'Balzan Youths F.C.' u attwalment hu l-kaxxier tal-Kazin tal-Banda 'San Gabriel' u ilu jokkupa din il-kariga għal aktar minn hmistax-il sena. Kien membru fil-kumitat li sar għall-ġbir tal-paviment tal-Knisja u kien kaxxier tal-Kumitat Ċiviku. Huwa membru fil-Kumitat tal-Pittura u membru fil-Bord Editorjali tal-gazzetta "Hal Balzan". Huwa hadem ferm u ghen kemm felah lill-Kappilan Zahra bejn l-1946-48 fil-ġbir għall-qanpiena l-kbira.

Bħala kaxxier tal-Kazin tal-Banda nsibuh jinteressa ruħu l-ewwel fit-tmexxija tal-Kazin billi hu dejjem irid jarah sejjah għall-aħjar u mbagħad insibuh jagħmel mill-aħjar biex il-festa ta' Marija Annunzjata tmur dejjem 'il quddiem.

STARLETS

284, HIGH STREET, BALZAN

STATIONERY, TOYS, PAPER BACKS,

NEWSPAPERS AND CIGARETTES

Telephone: 41644